

يَا أَيَّتُهَا النَّفْسُ الْمُطْمَئِنَّةُ ﴿۲۷﴾

ارْجِعِي إِلَىٰ رَبِّكِ رَاضِيَةً مَّرْضِيَّةً ﴿۲۸﴾

فَادْخُلِي فِي عِبَادِي ﴿۲۹﴾

وَادْخُلِي جَنَّاتِي ﴿۳۰﴾

سُورَةُ الْبَلَدِ

بِسْمِ اللَّهِ الرَّحْمَنِ الرَّحِيمِ

لَا أُقِيمُ بِهَذَا الْبَلَدِ ﴿۱﴾

وَأَنْتَ جَلِيلٌ بِهَذَا الْبَلَدِ ﴿۲﴾

اے اطمینان والی روح- (۲۷)

تو اپنے رب کی طرف^(۱) لوٹ چل اس طرح کہ تو اس

سے راضی وہ تجھ سے خوش- (۲۸)

پس میرے خاص بندوں میں داخل ہو جا- (۲۹)

اور میری جنت میں چلی جا- (۳۰)

سورہ بلد کی ہے اور اس میں بیس آیتیں ہیں۔

شروع کرتا ہوں اللہ تعالیٰ کے نام سے جو بڑا مہربان

نمایت رحم والا ہے۔

میں اس شہر کی قسم کھاتا ہوں۔^(۱)اور آپ اس شہر میں مقیم ہیں۔^(۲)

نہیں ہو گا حتیٰ کہ اسکی اجازت کے بغیر کوئی کسی کی سفارش تک نہیں کر سکے گا۔ ایسے حالات میں کافروں کو جو عذاب ہو گا اور جس طرح وہ اللہ کی قید و بند میں جکڑے ہوں گے، اس کا یہاں تصور بھی نہیں کیا جاسکتا چہ جائیکہ اس کا کچھ اندازہ ممکن ہو۔ یہ تو مجرموں اور ظالموں کا حال ہو گا لیکن اہل ایمان و طاعت کا حال اس سے بالکل مختلف ہو گا، جیسا کہ اگلی آیات میں ہے۔

(۱) یعنی اس کے اجر و ثواب اور ان نعمتوں کی طرف جو اس نے اپنے بندوں کے لیے جنت میں تیار کی ہیں۔ بعض کہتے ہیں قیامت والے دن کہا جائے گا بعض کہتے ہیں کہ موت کے وقت بھی فرشتے خوشخبری دیتے ہیں، اسی طرح قیامت والے دن بھی اسے یہ کہا جائے گا جو یہاں مذکور ہے۔ حافظ ابن کثیر نے ابن عساکر کے حوالے سے نقل کیا ہے کہ نبی کریم صلی اللہ علیہ وسلم نے ایک آدمی کو یہ دعا پڑھنے کا حکم دیا، «اللَّهُمَّ إِنِّي أَسْأَلُكَ نَفْسًا، بِكَ مُطْمَئِنَّةٌ، تُوْمِنُ بِلِقَائِكَ، وَتَرْضَى بِقَضَائِكَ وَتَقْنَعُ بِعَطَائِكَ» (ابن کثیر)

(۲) اس سے مراد مکہ مکرمہ ہے جس میں اس وقت، جب اس سورت کا نزول ہوا، نبی کریم صلی اللہ علیہ وسلم کا قیام تھا، آپ ﷺ کا مولد بھی یہی شہر تھا۔ یعنی اللہ نے آپ ﷺ کے مولد و مسکن کی قسم کھائی، جس سے اس کی عظمت کی مزید وضاحت ہوتی ہے۔

(۳) یہ اشارہ ہے اس وقت کی طرف جب مکہ فتح ہوا، اس وقت اللہ نے نبی ﷺ کے لیے اس بلد حرام میں قتال کو حلال فرما دیا تھا جب کہ اس میں لڑائی کی اجازت نہیں ہے چنانچہ حدیث ہے، نبی ﷺ نے فرمایا، «اس شہر کو اللہ نے اس وقت سے حرمت والا بنایا ہے، جب سے اس نے آسمان و زمین پیدا کیے۔ پس یہ اللہ کی ٹھہرائی ہوئی حرمت سے قیامت تک حرام ہے، نہ اس کا درخت کاٹا جائے نہ اس کے کانٹے اکھیرے جائیں، میرے لیے اسے صرف دن کی ایک ساعت

اور (قسم ہے) انسانی باپ اور اولاد کی۔ ^(۱) (۳)	وَوَالِدُؤُنَا وَوَلَدٌ ۝
یقیناً ہم نے انسان کو (بڑی) مشقت میں پیدا کیا ہے۔ ^(۲) (۴)	لَقَدْ خَلَقْنَا الْإِنْسَانَ فِي كَبَدٍ ۝
کیا یہ گمان کرتا ہے کہ یہ کسی کے بس میں ہی نہیں؟ ^(۳) (۵)	أَيَحْسَبُ أَنْ لَنْ يَقْدِرَ عَلَيْهِ أَحَدٌ ۝
کہتا (پھرتا) ہے کہ میں نے تو بہت کچھ مال خرچ کر ڈالا۔ ^(۴) (۶)	يَقُولُ أَهْلَكْتُ نَالًا لُبَدًا ۝
کیا (یوں) سمجھتا ہے کہ کسی نے اسے دیکھا (ہی) نہیں؟ ^(۵) (۷)	أَيَحْسَبُ أَنْ لَمْ يَرَآ أَحَدٌ ۝
کیا ہم نے اس کی دو آنکھیں نہیں بنائیں۔ ^(۶) (۸)	أَلَمْ نَجْعَلْ لَهُ عَيْنَيْنِ ۝
اور زبان اور ہونٹ (نہیں بنائے)۔ ^(۷) (۹)	وَلِسَانًا وَشَفَتَيْنِ ۝

کے لیے حلال کیا گیا تھا اور آج اس کی حرمت پھر اسی طرح لوٹ آئی ہے، جیسے کل تھی..... اگر کوئی یہاں قتال کے لیے دلیل میں میری لڑائی کو پیش کرے تو اس سے کہو کہ اللہ کے رسول کو تو اس کی اجازت اللہ نے دی تھی جب کہ تمہیں یہ اجازت اس نے نہیں دی۔“ (صحیح بخاری، کتاب العلم، باب لیبغ الشاہد منکم الغائب۔ مسلم، کتاب الحج، باب تحریم مکة.....) اس اعتبار سے معنی ہوں گے وَأَنْتَ حِلٌّ بِهَذَا الْبَلَدِ فِي الْمُسْتَقْبَلِ یہ جملہ معترضہ ہے۔

(۱) بعض نے اس سے مراد حضرت آدم علیہ السلام اور ان کی اولاد لی ہے، اور بعض کے نزدیک یہ عام ہے، ہر باپ اور اس کی اولاد اس میں شامل ہے۔

(۲) یعنی اس کی زندگی محنت و مشقت اور شدا ند سے معمور ہے۔ امام طبری نے اسی مفہوم کو اختیار کیا ہے، یہ جواب قسم ہے۔

(۳) یعنی کوئی اس کی گرفت کرنے پر قادر نہیں؟

(۴) لُبْدًا۔ کثیر، ڈھیر۔ یعنی دنیا کے معاملات اور فضولیات میں خوب پیسہ اڑاتا ہے، پھر فخر کے طور پر لوگوں کے سامنے بیان کرتا پھرتا ہے۔

(۵) اس طرح اللہ کی نافرمانی میں مال خرچ کرتا ہے اور سمجھتا ہے کہ کوئی اسے دیکھے والا نہیں ہے؟ حالانکہ اللہ سب کچھ دیکھ رہا ہے۔ جس پر وہ اسے جزا دے گا۔ آگے اللہ تعالیٰ اپنے بعض انعامات کا تذکرہ فرما رہا ہے تاکہ ایسے لوگ عبرت پکڑیں۔

(۶) جن سے یہ دیکھتا ہے۔

(۷) زبان سے وہ بولتا اور اپنے مافی الضمیر کا اظہار کرتا ہے۔ ہونٹوں سے وہ بولنے اور کھانے کے لیے مدد حاصل کرتا ہے۔ علاوہ ازیں وہ اس کے چہرے اور منہ کے لیے خوب صورتی کا بھی باعث ہیں۔

ہیں۔ (۱۷)

یہی لوگ ہیں دائیں بازو والے (خوش بختی والے) (۱۸)
اور جن لوگوں نے ہماری آیتوں کے ساتھ کفر کیا یہ کم
بختی والے ہیں۔ (۱۹)

انہی پر آگ ہوگی جو چاروں طرف سے گھیری (۲۰) ہوئی ہو
گی۔ (۲۰)

سورہ شمس مکی ہے اور اس میں پندرہ آیتیں ہیں۔

شروع کرتا ہوں اللہ تعالیٰ کے نام سے جو بڑا مہربان
نہایت رحم والا ہے۔

- قسم ہے سورج کی اور اس کی دھوپ کی۔ (۱)
قسم ہے چاند کی جب اس کے پیچھے آئے۔ (۲)
قسم ہے دن کی جب سورج کو نمایاں کرے۔ (۳)
قسم ہے رات کی جب اسے ڈھانپ لے۔ (۴)
قسم ہے آسمان کی اور اس کے بنانے کی۔ (۵)
قسم ہے زمین کی اور اسے ہموار کرنے کی۔ (۶)
قسم ہے نفس کی اور اسے درست بنانے کی۔ (۷)

أُولَٰئِكَ أَصْحَابُ الْمَيْمَنَةِ ۝

وَالَّذِينَ كَفَرُوا وَايَاتِنَا هُمْ أَصْحَابُ الشِّمَالِ ۝

عَلَيْهِمْ نَارٌ مُّؤَصَّدَةٌ ۝

سُورَةُ الشَّمْسِ

بِسْمِ اللَّهِ الرَّحْمَنِ الرَّحِيمِ ۝

وَالشَّمْسِ وَضُحَاهَا ۝

وَالْقَمَرِ إِذَا تَلَّهَا ۝

وَالنَّهَارِ إِذَا جَدَّهَا ۝

وَاللَّيْلِ إِذَا يَغْشَاهَا ۝

وَالسَّمَاءِ وَمَا بَدَنَهَا ۝

وَالْأَرْضِ وَمَا طَلَّهَا ۝

وَالنَّفْسِ وَمَا سَوَّاهَا ۝

(۱) اہل ایمان کی صفت ہے کہ وہ ایک دوسرے کو صبر کی اور رحم کی تلقین کرتے ہیں۔

(۲) مُؤَصَّدَةٌ کے معنی مُغْلَقَةٌ (بند) یعنی ان کو آگ میں ڈال کر چاروں طرف سے بند کر دیا جائے گا، تاکہ ایک تو آگ
کی پوری شدت و حرارت ان کو پہنچے۔ دوسرے، وہ بھاگ کر کہیں نہ جاسکیں۔

(۳) یا اس کی روشنی کی، یا مطلب ضعی سے دن ہے۔ یعنی سورج کی اور دن کی قسم۔

(۴) یعنی جب سورج غروب ہونے کے بعد وہ طلوع ہو، جیسا کہ پہلے نصف مینے میں ایسا ہوتا ہے۔

(۵) یا تاریکی کو دور کرے، ظلمت کا پہلے ذکر تو نہیں ہے لیکن سیاق اس پر دلالت کرتا ہے۔ (فتح القدر)

(۶) یعنی سورج کو ڈھانپ لے اور ہر سمت اندھیرا چھا جائے۔

(۷) یا اس ذات کی جس نے اسے بنایا۔ پہلے معنی کی رو سے مَا بِمَعْنَى مَنْ ہو گا۔

(۸) یا جس نے اسے ہموار کیا۔

(۹) یا جس نے اسے درست کیا۔ درست کرنے کا مطلب ہے، اسے متناسب الاعضاء بنایا، بے ڈھبا اور بے ڈھنگا نہیں بنایا۔